

## विश्व नम भूमि दिवस 2018

विश्व नम भूमि दिवस के अवसर पर दिनांक 02 फरवरी 2018 को निमोड़िया मोड चाकसू स्थित कस्तूरी देवी महाविद्यालय एवं राजस्थान राज्य जैव विविधता बोर्ड जयपुर के संयुक्त तत्वाधान से एक संगोष्ठी का आयोजन किया गया। इस अवसर पर बोर्ड के सदस्य सचिव तेजेन्द्र शर्मा ने रामसर साईट के सन्दर्भ में छात्र छात्राओं को विस्तार से जानकारी प्रदान की। बोर्ड के मुख्य प्रबंधक तकनिकी देवेन्द्र कुमार भारद्वाज ने विश्व नम भूमि दिवस मनाए जाने के विभिन्न पहलुओं की संगोष्ठी में संभागी लगभग तीन सौ विद्यार्थियों को विस्तार से जानकारी दी। इस अवसर पर विद्यार्थियों के एक दल को व्यवहारिक जानकारी देने के लिए चन्दलाई बांध का व उससे सटी नम भूमि का अवलोकन करवाया एवं विचरण कर रहे देशी-विदेशी पक्षियों के बारे में जानकारी दी।





## भूमि दिवस पर संगोष्ठी का हुआ आयोजन, वक्ताओं ने रखे नवीनतम विचार

कालवाड़ टाइम्स@

चकसू (नि.सं.)। निमोडिया रोड पर स्थित कस्तूरी देवी कॉलेज सभागार में राजस्थान जैव विविधता बोर्ड एवं महाविद्यालय के संयुक्त संयोजन में आयोजित विश्व नम भूमि दिवस पर आयोजित संगोष्ठी में विद्वान वक्ताओं ने नवीनतम विचार रखे। बोर्ड के सदस्य तेजेन्द्र शर्मा ने राजस्थान में स्थित रामसर साइट के बारे में विस्तार से जानकारी देते हुये बताया कि बांध व तालाबों के पेटे में स्थित नम भूमि का सदुपयोग नहीं हो पा रहा था। वर्तमान परिवेश में इस भूमि का कई तरह से उपयोग होने लगा है। पर्यटन व पर्यावरण के लिये इनका सर्वाधिक उपयोग होने लगा है। बोर्ड के मुख्य तकनीकी



चकसू, विश्व नम भूमि दिवस पर संगोष्ठी का आयोजन।

प्रबन्धक देवेन्द्र कुमार भारद्वाज ने विश्व नम भूमि दिवस मनाए जाने के विभिन्न पहलुओं की संगोष्ठी में संभागी लगभग तीन सौ विद्यार्थियों को विस्तार से जानकारी दी। कस्तूरी देवी कॉलेज के सचिव राजेन्द्र प्रसाद शर्मा ने अतिथियों का स्वागत करते हुये

महत्वपूर्ण जानकारी देने के लिए वक्ताओं का आभार व्यक्त किया। चयनित विद्यार्थियों को व्यावहारिक जानकारी देने के लिये चन्दलाई बांध का व उससे सटी नम भूमि का अवलोकन करवाया। वहा विचरण कर रहे देशी-विदेशी पक्षियों के बारे में जानकारी दी।